

டெல்லி மாணவர்கள் போராட்டம் : கனிமொழி கருணாநிதி எம்.பி. நேரில் ஆதரவு!

புதுடெல்லி, ஜூலை.23- டெல்லியில் மாணவர்கள் நடத்தி வரும் 'நீட்' தேர்வு குறைபாடுகளுக்கு எதிரான போராட்டத்திற்கு தி.மு.க. எம்.பி. கனிமொழி கருணாநிதி அவர்கள் நேரில் சென்று ஆதரவு அளித்துள்ளார்!

'நீட்' வினாத்தாள் கசிவு உள்ளிட்ட பல்வேறு தேர்வு குறைபாடுகளுக்கு பொறுப்பேற்று ஒன்றிய கல்வி அமைச்சர் தர்மேந்திர பிரதான் பதவி விலக வேண்டும் என வலியுறுத்தி காக்ரோச் ஜனதா கட்சி போராட்டத்தில் ஈடுபட்டு வருகிறது. டெல்லி ஜந்தர் மந்தரில் நடைபெற்று வரும் இந்தப் போராட்டத்தில் ஏராளமான மாணவர்கள் பங்கேற்றுள்ளனர்.

இந்த நிலையில் திமுக எம்.பி. கனிமொழி கருணாநிதி அவர்கள் போராட்டக் களத்திற்கு நேரில் சென்று மாணவர்களுக்கு ஆதரவு அளித்துள்ளார்.

இந்த நிலையில் திமுக எம்.பி. கனிமொழி கருணாநிதி அவர்கள் போராட்டக் களத்திற்கு நேரில் சென்று மாணவர்களுக்கு ஆதரவு அளித்துள்ளார்.

அளித்துள்ளார்.

இதனைத் தொடர்ந்து செய்தியாளர்களைச் சந்தித்த அவர் கூறியுள்ள தாவது:-

திராவிட முன்னேற்றக் கழகத்தின் சார்பில் நாடாளுமன்ற உறுப்பினர்கள் ஆகிய நாங்கள் இந்தப் போராட்டத்திற்கு துணை நிற்கிறோம். இதனை தெரியப்படுத்துவதில் விதமாக நாங்கள் போராட்டத்தில் கலந்து கொண்டோம்.

'நீட்' மாணவர்களுக்கு எதிரானது. அவர்களின் கனவுகளுக்கு எதிரானது. ஏழை மாணவர்களுக்கு எதிரானது. இதனால் நீட் தேர்வு கொண்டுவரப்பட்ட காலத்திலிருந்து தி.மு. கழகம் அதனை எதிர்த்து இருக்கிறது. அதனை எதிர்த்து நாங்கள் வழக்குகளுக்கும் போட்டு இருக்கின்றோம். இவ்வாறு அவர் கூறினார்.

தமிழ்நாட்டில் மீனவர்களைப் பாதிக்காத வகையில்

கடல் காற்றாலைத் திட்டத்தை நிறைவேற்ற ஒன்றிய அரசு எடுத்துள்ள நடவடிக்கை என்ன?

மக்களவையில் – தயாநிதி மாறன் கேள்வி!

புதுடெல்லி, ஜூலை.23- தமிழ்நாட்டின் கடலோர பகுதிகளில் கொண்டுவரப்படும் கடல் காற்றாலை திட்டங்களால் பாதிப்பிற்கு உள்ளாகும் மீனவர்களின் வாழ்வாதாரத்தை மீட்டெடுக்க எடுத்துள்ள நடவடிக்கைகள் என்ன? என்றும் கடல்சார் சுற்றுச்சூழலுக்கு பாதிப்பு ஏற்படாத வகையில் அத்திட்டம் நிறைவேற்றப்படுமா? என்றும் ஒன்றிய புதிய மற்றும் புதுப்பிக்கத்தக்க எரிசக்தித் துறை அமைச்சர் பிரகாஷ் ஜோஷி அவர்களிடம் கழக நாடாளுமன்றக் குழுத் துணைத் தலைவரும் மத்திய சென்னை நாடாளுமன்ற உறுப்பினருமான தயாநிதி மாறன் பல கேள்விகளை எழுப்பியுள்ளார்.

அதன் விவரங்கள் பின்வருமாறு:

தமிழ்நாட்டின் கடலோர பகுதிகளில் குறிப்



பாக கன்னியாகுமரி, தூத்துக்குடி மற்றும் இராமநாதபுரம் மாவட்டங்களை ஒட்டிய பகுதிகளில் முன்மொழியப்பட்ட கடல் காற்றாலைத் திட்டங்கள் குறித்து ஒட்டுமொத்த சுற்றுச்சூழல் மற்றும் சமூக பொருளாதார பாதிப்பு மற்றும் தாக்கம் தொடர்பாக விரிவான மதிப்பீடு செய்யப்பட்டுள்ளதா? அவ்வாறாயின், அதன் விவரங்கள் என்ன?

கடல் காற்றாலைத் திட்டங்களுக்கான தளங்களைத் தேர்வு செய்வதற்கு முன்பாக, பாதிக்கப்படக்கூடிய மீனவர்களுடன் சுதந்திரமான, முன்கூட்டிய மற்றும் தகவலறிந்த ஆலோசனைகள் (Free, Prior and Informed Consultation) மேற்கொள்ளப்பட்டு சட்டபூர்வமான பொது விசாரணைகள் நடத்தப்பட்டுள்ளதா?

கடல் காற்றாலைத் திட்டங்களால் தமிழ்நாட்டின் மீன்பிடித் தளங்கள், கடல்சார் பல்லுயிர் பெருக்கம், மன்னார் வளைகுடா உயிர்க்கோளக் காப்பகம், அருகிலுரும் உயிரினங்கள் மற்றும் பிற சுற்றுச்சூழல் உணர்திறன் மிக்க கடலோரப் பகுதிகள் பாதிக்கப்படாமல் இருப்பதை உறுதி செய்ய மேற்கொண்டுள்ள பாதுகாப்பு நடவடிக்கைகள் என்ன?

இந்தத் திட்டங்களால் பாதிப்பிற்கு உள்ளாகும்

மீனவர்கள் மற்றும் கடல்சார் சமூகத்தினருக்கான இழப்பீட்டை உறுதி செய்யவும்; வாழ்வாதாரத்தை மீட்டெடுப்பதற்கும் ஒன்றிய அரிதில் உரிய திட்டம் உள்ளதா? அப்படி இருப்பின் அதன் விவரங்கள் என்ன?

தமிழ்நாட்டின் புதுப் பிக்கத்தக்க எரிசக்தி இலக்குகளை அடையும் அதேவேளையில், கடலோர சமூகங்களின் வாழ்வாதாரத்திற்கும் கடல்சார் சுற்றுச்சூழலுக்கும் பாதிப்பு ஏற்படாத வகையில், கடல் காற்றாலைத் திட்டங்களின் அமைவிடங்களை மறுபரிசீலனை செய்து, சுற்றுச்சூழலுக்கு குறைந்த பாதிப்பை ஏற்படுத்தும் மாற்று இடங்கள் மற்றும் தொழில்நுட்பங்களைப் பரிசீலிக்க நடவடிக்கை எடுக்கப்படுமா?

இவ்வாறு அவர் கேள்வி எழுப்பினார்.

ரயில்வே சேவைகளில்

உயர்ந்து வரும் உணவகச் செலவுகள் குறித்து பதில் என்ன?

மக்களவையில் – ஈரோடு கே.இ.பிரகாஷ் கேள்வி!

புதுடெல்லி, ஜூலை 23- ரயில்வே உணவக சேவைகளில் உயர்ந்து வரும் செலவுகள் குறித்த அடிப்படைக் கவலைகளுக்கு நேரடியான பதிலைத் தவிர்ப்பதா என ஒன்றிய அரசுக்கு ஈரோடு கே.இ.பிரகாஷ் கேள்வி எழுப்பியுள்ளார்.

ஈரோடு மக்களவை உறுப்பினர் கே.இ.பிரகாஷ், வணிகப் பயன்பாட்டிற்கான LPG விலை உயர்வு மற்றும் பிற உள்ளீட்டுச் செலவுகள் அதிகரித்துள்ளதால், தமிழ்நாடு, குறிப்பாக ஈரோடு மற்றும் அதனை ஒட்டிய ரயில்வே கோட்டங்களில் செயல்படும் பேண்ட்ரி ஒப்பந்ததாரர்கள், உணவு விற்பனையாளர்கள் மற்றும் உரிமம் பெற்ற சேவை வழங்குநர்கள் மேற்கொள்ளும் ரயில்வே உணவக சேவைகள் எந்த அளவிற்கு பாதிக்கப்பட்டுள்ளன என்பதை ஒன்றிய ரயில்வே அமைச்சகம் ஆய்வு செய்துள்ளதா என்று விளக்கம் கோரினார்.

மேலும், கடந்த இரண்டு ஆண்டுகளில் உயர்ந்து வரும் செயல்பாட்டுச் செலவுகள் மற்றும் விறியோகச் சங்கிலி சிக்கல்கள் தொடர்பாக ரயில்வே உணவக ஒப்பந்ததாரர்கள் மற்றும் விற்பனையாளர்களிடமிருந்து பெறப்பட்ட மனுக்கள் மற்றும் கோரிக்கைகள் குறித்த விவரங்களையும் கேட்டுக் கொண்டார். அத்துடன், இந்திய ரயில்வே உணவகம்

மற்றும் சுற்றுலா கழகம் (IRCTC) மற்றும் பிற அமைப்புகள் மூலம் தடையற்ற உணவக சேவையை உறுதி செய்வதற்கும், சிறு விற்பனையாளர்கள் மற்றும் ஒப்பந்ததாரர்களின் செயல்பாட்டு நிலைத்தன்மையை பாதுகாப்பதற்கும் மேற்கொள்ளப்பட்ட நடவடிக்கைகள் குறித்தும், உயர்ந்து வரும் உள்ளீட்டுச் செலவுகளை கருத்தில் கொண்டு உணவக ஒப்பந்தங்கள், சேவைக் கட்டணங்கள் அல்லது விற்பனையாளர்களுக்கான ஆதரவு நடைமுறைகள் மறுஆய்வு செய்யப்பட்டுள்ளனவா என்பது குறித்தும் கேள்வி எழுப்பினார்.

இந்தக் கேள்விகளுக்கு ரயில்வே அமைச்சகம் அளித்த பதில் பின்வருமாறு: இந்திய ரயில்வே, பயணிகள் சேவைகளின் அனைத்து அம்சங்களையும் தொடர்ந்து கண்காணித்து மறுஆய்வு செய்து வருகிறது. மத்திய கிழக்கு பிராந்தியத்தில் நிலவும் நெருக்கடியால் LPG கிடைப்பில் நிலவும் சிக்கல் மற்றும் அதன் விலை உயர்வு ஏற்படுத்திய தாக்கமும் இதன் ஒரு பகுதியாக பரிசீலிக்கப்பட்டு வருகிறது. மேலும், தமிழ்நாடு உட்பட பல்வேறு உணவக உரிமம் பெற்றோர் சேவை சங்கங்கள் மற்றும் உரிமம் பெற்ற வழங்குநர்களிடமிருந்து சவால்கள் தொடர்பாக மனுக்கள் பெறப்பட்டுள்ளன.



தாக்கவும் தெரிவித்துள்ளது. சேவையின் தரம் மற்றும் பயணிகளின் வசதியில் எந்தவித பாதிப்பும் ஏற்படாத வகையில் தேவையான நடவடிக்கைகள் மேற்கொள்ளப்பட்டுள்ளதாகவும் கூறியுள்ளது.

இந்தப் பிரச்சினைகளை சமாளிப்பதற்காக மேற்கொள்ளப்பட்ட நடவடிக்கைகள் பின்வருமாறு:

சேவை வழங்குநர்களுடன் காலந்தோறும் ஆலோசனை நடத்தி, உணவக சேவைகள் மற்றும் செலவு தொடர்பான பிரச்சினைகள் தொடர்ந்து மறுஆய்வு செய்யப்படுகின்றன.

எவ்வித தடைவின்றிக் கிடைப்பதை உறுதி செய்ய எண்ணெய் சந்தைப்படுத்தும் நிறுவனங்களுடன் தொடர்ந்து ஒருங்கிணைப்பு மேற்கொள்ளப்பட்டுள்ளது.

தேவைக்கேற்ப போதுமான அளவில் எல்பிஜி கையிருப்பு பராமரிக்கப்பட்டு வருகிறது.

அவசர சூழ்நிலைகளில், சாத்தியமான இடங்களில்

மின்சாரம் அல்லது இண்டக்ஷன் (Induction) அடிப்படையிலான தீயில்வா சமையல் முறைகளை பயன்படுத்துவது வழங்கப்பட்டுள்ளது.

சேவையின் தரத்தில் எந்தவித சமரசமும் இன்றி, செலவினங்களை கட்டுப்படுத்தும் வகையில் செயல்திறன் மேம்பாடு மற்றும் நிர்வாக நடைமுறைகளில் மாற்றங்கள் மேற்கொள்ளப்பட்டுள்ளன.

163 சமையலறைகள் மற்றும் உணவக அலகுகளில் இண்டக்ஷன் அல்லது பிற மின்சார அடிப்படையிலான சமையல் அமைப்புகள் அறிமுகப்படுத்தப்பட்டுள்ளன. மேலும், பேண்ட்ரி பெட்டிகளில் தீயில்வா சமையலுக்கு அனுமதி வழங்கப்பட்டதன் காரணமாக, நாளொன்றுக்கு பயன்படுத்தப்படும் வணிக எல்பிஜி சிலிண்டர்களின் எண்ணிக்கை 1,111 இலிருந்து 458 ஆக குறைந்துள்ளது.

சமைத்த உணவின் மீதான சார்பைக் குறைக்கும் வகையில், Ready to Eat (RTE) உணவுப் பொருட்களின் பயன்பாடு விரிவுபடுத்தப்பட்டுள்ளது.

இந்திய ரயில்வே முழுமையும் உணவக சேவைகள் தொடர்ந்து ஆய்வு செய்யப்பட்டு கண்காணிக்கப்பட்டு வருகின்றன.

இவ்வாறு கே.இ.பிரகாஷ் கேள்விகளுக்கு ஒன்றிய அமைச்சகம் பதிலளித்துள்ளது.

இதுவரை ரூ.6 கோடியே 51 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

கலைஞர் கருணாநிதி அறக்கட்டளை சார்பில்

நலிந்தோர் - மருத்துவம் உதவி நிதியாக

இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மாதந்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டு வருகிறது.

வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர் - பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையில் 2007 பிப்ரவரி முதல் தொடர்ந்து உதவித் தொகை வழங்கப்படுகிறது.

2005 நவம்பர் முதல் இதுவரை வழங்கிய நிதி ரூ. 6 கோடியே 51 லட்சத்து 90 ஆயிரம். இந்த மாதம் நலிந்தோர் மற்றும் மருத்துவம் உதவி நிதியாக மொத்தம் 8 பேருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்) 22-07-2026 அன்று கழகத் தலைவர் மு.க.ஸ்டாலின் வழங்கினார். நிதி பெறுவோர் வெளி மாவட்டங்களிலிருந்து வந்துபோகிற செலவினத்தைத் தவிர்ப்பதற்காக தபால் மூலம் வரைவுக் காசோலையாக அனுப்பப்படுகிறது.

நிதி உதவி பெறுவோர் விவரம்

- சொ.வெங்கடாசலம், துப்பாக்குடி, திருநெல்வேலி மேற்கு மாவட்டம். 25,000/-
- எம். முகமது இக்லாஸ், ஸ்வர்ணாம்பிகை நகர், விருகம்பாக்கம், சென்னை - 92. 25,000/-
- ஆர். ராயப்பன், கோடதாசனூர், காரமடை, கோவை மாவட்டம். 25,000/-
- என்.சுதந்திரபாண்டியன், 5வது வார்டு, அல்லி நகரம், தேனி மாவட்டம். 25,000/-
- சா.செல்வராசன், பாளையம் பேரூர், குஜிலியம்பாறை, திண்டுக்கல் மாவட்டம். 25,000/-
- வே.ராஜ், 11வது வார்டு, இலஞ்சி பேரூர், தென்காசி மாவட்டம். 25,000/-
- வண்ணை மோகன், வ.உ.சி.நகர், தண்டையார்பேட்டை, சென்னை - 81. 25,000/-
- வெ.நல்லையா, பேரண்டூர் அஞ்சல், ஊத்துக்கோட்டை, திருவள்ளூர் மாவட்டம். 25,000/-

மொத்தம்

ரூ.2,00,000/-

மாநில அவைத் தலைவர் இராமலிங்கம் தலைமையில்

ஆந்திர மாநில தி.மு.க. நிர்வாகிகள் ஆலோசனைக் கூட்டம்!

மாநில அமைப்பாளர் கே.எம்.மூர்த்தி அறிக்கை!

ஐதராபாத், ஜூலை.23- ஆந்திர மாநில தி.மு.க. அமைப்பாளர் கே.எம். மூர்த்தி வெளியிட்டுள்ள அறிக்கை வருமாறு:-

ஆந்திர மாநில தி.மு.க. நிர்வாகிகள் கூட்டம் வரும் 26.07.2026 ஞாயிற்றுக்கிழமை காலை 10:00 மணிக்கு நகரி பைபால் கணபதி ரங்கா திருமண மண்டபத்தில் நடைபெறும்.

ஆந்திர மாநில தி.மு.க. அவைத் தலைவர் இராம



மாநில நிர்வாகிகள் மற்றும் இளைஞர் அணி, நெசவாளர் அணி, இலக்கிய அணி, மகளிர் அணி, விவசாய அணி, மாணவர் அணி, வழக்கறிஞர் அணி, தொழில் சங்க அணி புன் மற்றும் கிளை கழக செயலாளர்கள், மாநில பிரதிநிதிகள், கழக உறுப்பினர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறோம்.

வாருன்: ஆந்திர மாநில திராவிட முன்னேற்றக் கழகத்தின் உறுப்பினர் மற்றும் இளைஞர் அணி உறுப்பினர் படிவம் புதுப்பித்தல். ஆந்திர மாநில திராவிட முன்னேற்றக் கழகத்தின் ஒருங்கிணைந்த அணிகள் அனைத்தும் புதுப்பிக்கப்படுகிறது. இவ்வாறு ஆந்திர மாநில தி.மு.க. அமைப்பாளர் கே.எம்.மூர்த்தி தெரிவித்துள்ளார்.



திருவள்ளூர் மேற்கு மாவட்ட தி.மு.க. சார்பில், “கழகத்தின் வேர்களைத் தேடி” என்ற தலைப்பில், கழகத்தின் ஆணைவராகத் திகழும் கிளைக் கழக நிர்வாகிகளை நேரில் சந்தித்து ஆலோசனைகள் மற்றும் கழகப் பணிகள் குறித்து கேட்டறியும் நிகழ்வு நடைபெற்றது. இதில் திருத்தணி தெற்கு ஒன்றியம் செ. அக்ஷரஹரம் கிளைக் கழக நிர்வாகிகளை திருவள்ளூர் மேற்கு மாவட்ட கழக செயலாளர் திருத்தணி எஸ். சந்திரன் நேரில் சந்தித்து கலந்துகொண்டனர். இந்தச் சந்திப்பில், கிளைக் கழகங்களின் செயல்பாடுகளை குறித்து ஆலோசனை வழங்கினார் உடன் திருத்தணி தெற்கு ஒன்றிய செயலாளர் கே.இராஜேந்திரன், கிளைச் செயலாளர்கள் பாலன், ரவி உட்பட திமுக நிர்வாகிகள் உள்ளனர்.



கலூர் பேரூர் கழகத்தின் சார்பில் பல்லடம் சட்டமன்ற முன்னாள் உறுப்பினர், கலூர் பேரூராட்சி முன்னாள் தலைவர் எஸ்.எஸ்.பொன்முடி அவர்களின் 71வது பிறந்தநாளை முன்னிட்டு அவரது திருவுருவப்படத்திற்கு மலர் தூவி மரியாதை செலுத்தி மாபெரும் இலாவக மருத்துவ முகாமை கோவை தெற்கு மாவட்டச் செயலாளர் தளபதி முருகேசன் துவக்கி வைத்தார். இதில் சட்டமன்ற உறுப்பினர் குடமு (ஏ) ஆ.சுதாகர், ஒன்றிய செயலாளர்கள் மன்னவன் கலூர் தெற்கு, சிபி.கே.செந்தில்குமார் கலூர் வட்டக, மருத்துவர் ராஜேந்திரன், பேரூராட்சி தலைவர்கள் தேவி மன்னவன் கலூர், செல்வராஜ் பள்ளபாளையம், முன்னாள் பொறுப்புத் தலைவர் செல்வராஜ், பேரூர் கழக செயலாளர்கள் கௌதமன் கலூர், கபிலன் பள்ளபாளையம், வேலுச்சாமி சாமளாபுரம், மாவட்ட சுற்றுச்சூழல் அணி அமைப்பாளர் பசுமை நிழல் விஜயகுமார், மாவட்ட மாணவர் அணி அமைப்பாளர் கலூர் பிரபு, மாவட்ட மருத்துவர் அணி அமைப்பாளர் சிவப்பிரகாஷ், கலூர் பேரூராட்சி துணைத் தலைவர் சோலை கணேஷ், மாவட்ட மகளிர் தொண்டர் அணி துணை அமைப்பாளர் சாபுரா உட்பட மாநில, மாவட்ட, ஒன்றிய, பேரூர் கழக நிர்வாகிகள், சார்பு அணிகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.